

# இந்தியாவிலேயே தினமும் மக்களைச் சந்திக்கக்கூடிய ஒரே தலைவர்!

# கழகப் பணிகளில் எப்படி உழைக்க வேண்டும் என்பதற்கு நமக்கெல்லாம் ஒரே 'ரோல் மாடல்' நம் கழகத் தலைவர்தான்!

ஈரோடு, மார்ச் 27 - ஈரோட்டில் நடைபெற்ற, ஈரோடு மற்றும் நாமக்கல் மாவட்டங்களைச் சேர்ந்த மாவட்ட - மாநகர - ஒன்றிய - நகர - பகுதி - பேரூர் அமைப்பாளர், துணை அமைப்பாளர்களுடன் 'களத்தில் இளைஞர் அணி' தேர்தல் பிரச்சாரம் குறித்த ஆலோசனைக் கூட்டத்தில் கழக இளைஞர் அணிச் செயலாளரும் துணை முதலமைச்சருமான உதயநிதி ஸ்டாலின் அவர்கள் கலந்து கொண்டு உரையாற்றினார்.

அப்போது அவர், "தேர்தல் பணி, இளைஞர் அணி பணி, மக்கள் பணி, கழகப் பணிகளில் எப்படி நாம் உழைக்க வேண்டும் என்று நாம் யாரையும் உதாரணத்துக்குத் தேட வேண்டிய அவசியம் இல்லை. நமக்கெல்லாம் ஒரே ரோல் மாடல் நம் கழகத் தலைவர் அவர்கள் தான். இன்றைக்கும் இந்தியாவிலேயே ஒரு முதலமைச்சர் தினமும் மக்களைச் சந்திக்கக்கூடியவர் என்றால், அது நம் கழகத் தலைவர் அவர்கள்தான். அவர்தான் நம் இளைஞர் அணிக்கே ரோல் மாடல்" என்று குறிப்பிட்டார்.

கழக இளைஞர் அணிச் செயலாளரும் துணை முதலமைச்சருமான உதயநிதி ஸ்டாலின் அவர்கள் ஆற்றிய உரை வருமாறு: மிக மிக முக்கியமான ஒரு காலகட்டத்தில், தருணத்தில் நாம் சந்திக்கிறோம். சட்டமன்றத் தேர்தல் தேதி அறிவித்த பிறகு, நாம் சந்திக்கிறோம். தேர்தல் தேதி அறிவித்துவிட்டார்கள். ஏப்ரல் 23-ஆம் தேதி தேர்தல். இன்னும் சொல்லப்போனால், சரியாக ஒரு மாத காலம் இருக்கிறது. இந்த ஒரு மாத காலத்தில் என்னென்ன பணிகளை நாம் செய்ய வேண்டும் என்பதற்காக நாம் கலந்து ஆலோசிப்பதற்காகத்தான் இன்று இந்தக் கூட்டம் நடத்தப்பட்டுள்ளது. அதற்காகத்தான் 'களத்தில் இளைஞர் அணி' என்கிற முன்னெடுப்பை நாம் தொடங்க இருக்கிறோம்.

### களத்தில் இளைஞர் அணி

கடந்த நாடாளுமன்றத் தேர்தலின்போது 'களத்தில் இளைஞர் அணி' என்று ஒரு முன் எடுப்பைத் தொடங்கி நீங்கள் அனைவரும் களத்தில் உங்களின் பிரசாரத்தில் ஈடுபட்டீர்கள். வாக்காளர்களைச் சந்தித்தீர்கள். உங்களின் பிரசாரத்தின் காரணமாக நாம் 100 சதவிகித வெற்றியை நாடாளுமன்றத் தேர்தலில் பெற்றோம். வரவிருக்கும் சட்டமன்றத் தேர்தலிலும் அதே 100 சதவிகித வெற்றியை நாம் நிச்சயம் பெற வேண்டும் என்று உங்களை யெல்லாம் கேட்டுக்கொள்வதற்காக இங்கு வருகை தந்துள்ளேன்.

காலையில் கோயம்புத்தூர், நீலகிரி மாவட்ட இளைஞர் அணி நிர்வாகிகள் எல் மாவட்டம் சந்தித்துவிட்டு, இங்கு வந்துள்ளேன். காலையில் நிர்வாகிகளைச் சந்திக்கும் போது மிகுந்த எழுச்சியாக இருந்தது. அவர்களின் வரவேற்பு மற்றும் உற்சாகமான எழுச்சியை எல்லாம் பார்க்கும்போது நிச்சயம் நம்பிக்கை இருந்தது. ஆனால், இப்போது ஈரோடு, நாமக்கல் நிர்வாகிகளாகிய உங்களை யெல்லாம் சந்திக்கும்போது அந்த மகிழ்ச்சி அப்படியே இரட்டிப்பாகிவிட்டது. உங்களின் உற்சாகத்தைப் பார்க்கும்போது வெற்றி 90 சதவிகிதம் உறுதி செய்யப்பட்டுவிட்டது. ஆனால், மீதமுள்ள 10 சதவிகித வெற்றியை நாம் உறுதி செய்ய வேண்டும். அதை விட்டுவிடக்கூடாது. அதை நிச்சயம் செய்வீர்கள் என்கிற அந்த நம்பிக்கை எனக்கு இருக்கிறது.

### நாம் உழைக்க வேண்டும்

தேர்தல் பணி, இளைஞர் அணி பணி, மக்கள் பணி, கழகப் பணிகளில் எப்படி நாம் உழைக்க வேண்டும் என்று நாம் யாரையும் உதாரணத்துக்குத் தேட வேண்டிய அவசியம் இல்லை. நமக்கெல்லாம் ஒரே ரோல் மாடல் நம் கழகத் தலைவர் அவர்கள்தான். இன்றைக்கும் இந்தியாவிலேயே ஒரு முதலமைச்சர் தினமும் மக்களைச் சந்திக்கக்கூடியவர் என்றால், அது நம் கழகத் தலைவர் அவர்கள்தான். அவர்தான் நம் இளைஞர் அணிக்கே ரோல் மாடல். எனவே, வந்துள்ள இளைஞர் அணி நிர்வாகிகள் உங்களின் உழைப்பை நான் எதிர்பார்த்துக் கொண்டிருக்கிறேன், நம்புகிறேன். உங்களின் அர்ப்பணிப்பை நாம் மதிக்கிறேன், தலை வணங்குகிறேன். நாடாளுமன்றத் தேர்தலில் வெற்றியைவிட மிகப்பெரிய ஒரு வெற்றியை நாம் இந்தச் சட்டமன்றத் தேர்தலில் பெற்றாக வேண்டும். அதை நீங்கள் உறுதி செய்வீர்கள் என்ற நம்பிக்கை எனக்கு இருக்கிறது. சாதாரண வெற்றியாக இருக்கக்கூடாது, மிகப் பெரிய வெற்றியாக இருக்க வேண்டும், வரலாற்றுச் சிறப்புமிக்க வெற்றியாக இந்தச் சட்டமன்றத் தேர்தல் வெற்றி இருக்க வேண்டும்.

### இளைஞர் அணியின் பணம்

ஒரு நாட்டைப்போது காக்கின்ற ஒரு ராணுவ வீரனுக்கு எவ்வளவு பாகெடுக இருக்குமோ அதேபோல, தமிழ்நாட்டைக் காக்கக்கூடிய ராணுவ வீரர்களாக நம் இளைஞர் அணிப் படை இன்றைக்கும் செயல்பட்டுக் கொண்டிருக்கிறது. கழகத்தின் ராணுவப் படை நீங்கள். இந்தக் கருப்பு சிவப்பு இளைஞர் அணிப் படை இருக்கும் வரை, தமிழ்நாட்டுக்கு எந்த எந்த கொடும்பணும் கால் எடுத்து வைக்க முடியாது. எந்தப் பாசிச சக்தியும் தமிழ்நாட்டுக்கு நுழையமுடியாது. இவ்வளவு பெரிய ஒரு இளைஞர் படை, தேர்தல் என்கிற ஒரு தனியாக நாயகம் போரியல் நாம் ஈடுபடுத்தப்போகிறோம். அதற்கு நாடெல்லாம் தயாராகின்ற ஒரு பாசறைக் கூட்டம்தான் இன்று இங்கு நடைபெற்றுக் கொண்டிருக்கிறது.

எந்தத் தைரியத்தில் மக்களைச் சந்திக்கப் போகிறோம்? ஐந்து ஆண்டுகள் ஆட்சிப் பொறுப்பேற்று எத்தனையோ திட்டங்களை நம் அரசு செய்துகொடுத்துள்ளது, நம் முதலமைச்சர் செய்துகொடுத்துள்ளது, நம் முதலமைச்சர் செய்துகொடுத்துள்ளார் என்கிற அந்தத் தைரியத்தில் மக்களைச் சந்திக்கப் போகிறோம். சில திட்டங்களை மட்டும் உங்களுக்கு நினைவுபடுத்த விரும்புகிறேன்.

## ஈரோட்டில் நடைபெற்ற 'களத்தில் இளைஞர் அணி' கூட்டத்தில் துணை முதலமைச்சர் உதயநிதி ஸ்டாலின் உரை!



மேம்ச்சர் செய்துகொடுத்துள்ளார் என்கிற அந்தத் தைரியத்தில் மக்களைச் சந்திக்கப் போகிறோம். சில திட்டங்களை மட்டும் உங்களுக்கு நினைவுபடுத்த விரும்புகிறேன்.

குழந்தைகளிலிருந்து முதியவர்கள் வரை அனைத்து வயதினருக்குமான ஓர் அரசாங்கமாக நம் அரசு பல்வேறு திட்டங்களைச் செயல்படுத்தியுள்ளது. ஈரோடு மற்றும் நாமக்கல் மாவட்டங்களில் மட்டும் எத்தனையோ திட்டங்கள் செயல்படுத்தப்பட்டுள்ளன. ஈரோடு மாவட்டத்தில் 65 கோடி ரூபாய் மதிப்பீட்டில் புதிய பேருந்து நிலையம் கட்டப்பட்டுள்ளது. சித்தோடு - ஈரோடு இடையே வழிச் சாலை மொடக்குறிச்சியில் 362 கோடி ரூபாய், சென்னையிலும் 440 கோடி ரூபாய் மதிப்பீட்டில் கூட்டுக் குடிநீர் திட்டம்.

300 கோடி ரூபாய் மதிப்பீட்டில் மேட்டுப் பாளையம், கோபிசெட்டிபாளையம், சத்தியமங்கலம், ஈரோடு சாலையை நான்கு வழிச் சாலையாக மேம்படுத்தியுள்ளோம். 86 கோடி ரூபாய் மதிப்பீட்டில் பவானி நகருக்குப் புறவழிச் சாலை அமைக்கின்ற பணி.

10 கோடி ரூபாய் மதிப்பீட்டில் ஈரோட்டில் பண்புரிசுநெடு பெண்களுக்குத் தோழி விடுதி. மொடக்குறிச்சியில் சிறு விளையாட்டு அரங்கம். 10 கோடி ரூபாய் மதிப்பீட்டில் ஒரு சமூக நீதிக் கல்லூரி மாணவர் விடுதி.

### நாமக்கல் திட்டங்கள்

நாமக்கல் மாவட்டத்தில் 1,100 கிராமப்புறக் குடியிருப்புகளில் 800 கோடி ரூபாய் மதிப்பீட்டில் கூட்டுக் குடிநீர் திட்டம். நாமக்கல்லுக்கு புதிய பேருந்து நிலையம். 425 கோடி ரூபாய் மதிப்பீட்டில் மல்லையக்கரை, ராசிபுரம், திருச்செங்கோடு, ஈரோடு சாலை நான்கு வழிச் சாலையாக உயர்த்தப்பட்டுள்ளது. 350 கோடி ரூபாய் மதிப்பீட்டில் மோகலூர், நாமக்கல், சேந்தமங்கலம், ராசிபுரம் இடையே இருவழிச் சாலை அமைக்கப்பட்டுள்ளது.

நாடு விடுதலை பெற்ற பிறகு, முதல் முறையாக, போதமலை மலைக் கிராமங்களுக்கு 140 கோடி ரூபாய் மதிப்பீட்டில் சாலை வசதி உருவாக்கப்பட்டுள்ளது. 55 கோடி ரூபாய் மதிப்பீட்டில், ராசிபுரத்தில் அரசு மருத்துவமனை கட்டப்பட்டுள்ளது. இப்படி நாமக்கல்லுக்கும் ஈரோட்டுக்கும் பல்வேறு திட்டங்களைச் செயல்படுத்தியுள்ளது நம் அரசு.

### உரிமையைப் பறிக்கும் ஒன்றிய அரசு

இப்படி, நம் மாநிலம் முழுவதும் ஒவ்வொரு மாவட்டத்துக்கும் பார்த்துப் பார்த்துச் செய்த தனால்தான் இன்று நம் தமிழ்நாடு இந்தியாவில் வளரும் மாநிலங்களில் சதவிகித அடிப்படையில் முதலிடத்தைப் பிடித்துள்ளது. 11.19% இரட்டை இலக்க வளர்ச்சி. இதற்கெல்லாம் ஒன்றிய பா.ஜ.க அரசு ஏதேனும் நமக்கு உதவி செய்ததா? வழிகாட்டியதா? எதுவுமே இல்லை. ஏதேனும் திட்டங்களைக் கொண்டு வந்ததா? அல்லது இல்லை. நாம் கேட்கின்ற நிதியை வழங்கினார்களா? இல்லை. நிதி உரிமையைப் பறிக்கிறார்கள், கல்வி உரிமையைப் பறிக்கிறார்கள், மொழி உரிமையைப் பறிக்கிறார்கள். தமிழ்நாட்டிலிருந்து வசூல் செய்த வரிப்பணத்திலிருந்து எந்த நிதியும் வழங்குவது இல்லை. கல்வி நிதி வழங்க வேண்டிய 3,200 கோடி ரூபாய் வழங்க முடியாது என்று கூறிவிட்டார்கள். புதிய கல்விக்கொள்கையை ஏற்றுக்கொண்டால்தான் வழங்குவோம் என்று கூறிவிட்டார்கள்.

ஆனால், அந்தப் புதிய கல்விக்கொள்கையில் என்ன இருக்கிறது? மீண்டும் எப்படியாவது சமஸ்கிருதத்தையும் இந்தியையும் மும் மொழிக்கொள்கையை எடுத்து வந்து தமிழ்நாட்டுக்குள் திணிக்கின்ற முயற்சி.

மேட்டுரோ திட்டத்துக்கு நிதி கேட்டால், அதுவும் இல்லை. ஜி.எஸ்.டி. வரிப்பதிர்வு அடையும் வழங்குவது இல்லை. எந்தத் திட்டமும் தமிழ்நாட்டுக்கு வழங்குவது இல்லை. தமிழ்நாட்டுக்கு நல்லது செய்யவில்லை என்றால் பரவாயில்லை, கெடுதல் செய்யாமல் இருக்கலாம். இன்று பாசிச பா.ஜ.க-வைத் துணிச்சலாக எதிர்த்து நிற்கக்கூடிய ஒரு முதுகெலும்புள்ள முதலமைச்சர், ஒரு தலைவர் என்றால் இந்தியாவிலேயே நம் தலைவர் அவர்கள் தான் நம்மர் ஒன் முதலமைச்சர்.

### பாசிச சக்திகளின் விளையாட்டு

இன்று நான்கு அடிமைகளைப் பிடித்து வைத்துக்கொண்டு எப்படியாவது தமிழ்நாட்டுக்குள் நுழைந்துவிடலாம் என்று சங்கிக் கூட்டம் முயற்சி செய்து கொண்டிருக்கிறது. மோடியும் அமித்யூர்வும் முயற்சி செய்து கொண்டிருக்கிறார்கள். அவர்களுக்கு நாம் உறுதியாக ஒன்று சொல்வோம். பாசிச சக்திகளின் விளையாட்டுகள், அரசியல் விளையாட்டுகள் எல்லாம் வடநாட்டில் உங்களுக்குப் பலனளிக்கும், தமிழ்நாட்டுக்குள் நிச்சயம் எடுபடாது. தி.மு.க. இளைஞர் அணி நிச்சயம் விடப்படாது. நம் தலைவர் அதனால்தான் தெளிவாக ஒவ்வொரு முறையும் சொல்வார்.

நடைபெறவிருக்கின்ற இந்தச் சட்டமன்றத் தேர்தல் தமிழ்நாடு அணிக்குமே ஓர் அச்சு அணிக் குமான ஒரு தேர்தல். பத்துத் தோல்வி பழனிச்சாமி, இந்த முறை படுதோல்வி பழனிச்சாமியாக ஆக்கப்போகிறது தமிழ்நாடு. இந்த முறையும் அமித்யூர்வையும் மோடியு கூட்டணியையும் அடிமைக் கூட்டத்தையும் நம் தி.மு.க. அணி நிச்சயம் வென்று காட்டும்.

### மதச்சார்பற்ற முற்போக்குக் கூட்டணி

அரசியலில் முரட்டுத் தொண்டர்களைப் பார்த்திருப்பீர்கள், முரட்டுப் பக்தர்களைப் பார்த்திருப்பீர்கள். ஆனால் இன்று, இந்தியாவே ஒரு முரட்டு அடிமையை எடப்பாடி பழனிச்சாமி அவர்களின் உருவத்தில் பார்த்துக் கொண்டிருக்கிறோம். இன்னொரு உதாரணம் சொல்லுகிறேன். எப்பொழுதுமே ஓர் அச்சு தரத்திலான பொருள் வந்தால் அதற்கு மக்கள் மத்தியில் பெரிய வரவேற்பு இருக்கும். உடனே என்ன செய்வார்கள், அதேபோல ஒரு போலிப் பொருளை சந்தையில் சில பேர் உற்பத்தி செய்து கொடுக்கிறார்கள். அதை எல்லாரும் 'அசம்பிளிடு பீஸ்' என்று சொல்வார்கள், இன்னும் சொல்லப்போனால் 'சைனா மேக்' என்பார்கள். அந்த வகையில் இன்று ஓர் 'அசம்பிளிடு பீஸ்' ஆக சைனா மேக் மாதிரி 'டெல்லா மேக்' ஆக இன்று அ.தி.மு.க. கூட்டணி அமைந்துள்ளது. அந்தக் கூட்டணிக்குக் கேரண்டியும் கிடையாது, வாரண்டியும் கிடையாது. எந்த நிமிடம் வேண்டுமானாலும் பியூசை புடுங்கிவிடலாம். எந்த நிமிடம் வேண்டுமானாலும் செயல்படும் போய்விடும். தேர்தல் முடிந்த உடனே நிச்சயம் செயல்படாமல் போய்விடும். ஆனால், நம் கூட்டணி அப்படி இல்லை. நம் மதச்சார்பற்ற முற்போக்குக் கூட்டணி அமைந்த பிறகு, சந்தித்த அனைத்துத் தேர்தல்களிலும் நாம் வெற்றி பெற்றிருக்கிறோம். தமிழ்நாட்டு மக்கள் நம் கூட்டணியின் மேல் நம்பிக்கை வைத்துள்ளார்கள். இன்று பா.ஜ.க. நேரடியாக வருவதற்குப் பதிலாக 'பிடீ' மற்றும் 'டி.எம்.' வரை இறங்கிவிட்டார்கள்.

நீங்கள் எத்தனை டீம் வந்தாலும் தமிழ்நாட்டில் சாய்மியன் எங்களின் தலைவர்தான், தி.மு.க. மட்டும்தான். அதை ஏற்கவே செய்து காட்டியிருக்கிறோம், மீண்டும் மீண்டும் செய்து காட்டுவோம். இங்கு வந்துள்ள இளைஞர்

அணி நிர்வாகிகள், உங்களிடம் நான் கேட்க வேண்டிய கேள்விகள் எல்லாம் முதலில் உங்களின் குடும்பத்தினர், உங்களின் பெற்றோர்கள், உடன்பிறந்த தம்பி, தங்கை, உங்களின் மனைவி ஆகியோரிடம் கேட்க்க. உங்கள் குடும்பத்தில் உள்ள மொத்த வாக்குகளும் முழுமையாக உதயகுரியன் சின்னத்துக்குத்தான் சிதறாமல் வர வேண்டும். அதை நீங்கள் உறுதி செய்ய வேண்டும்.

### கொள்கையற்ற கூட்டம்

நாம் தெருவெல்லாம் சென்று வாக்கு கேட்கிறோம், நம் வீட்டில் முதலில் கேட்க வேண்டும் என்பதை மறந்துவிடக்கூடாது. 'நீ எல்லாம் இந்த நிலம் கேட்டால், என்னிடம் கேட்கவில்லை' என்று நம் வீட்டில் சொல்லிவிடுவார்கள். மிக எச்சரிக்கையை இருக்க வேண்டும்.

உங்களின் நண்பர்கள், உறவினர்கள் ஆகியோரிடமும் உங்களின் பிரசாரத்தைக் கொண்டு செல்லுங்கள். கழக ஆட்சியில் நாம் இந்த ஐந்து ஆண்டுகள் செய்துள்ள சாதனைகளை எடுத்துச் சொல்லுங்கள். மாற்றுக் கட்சியினர் கூட உங்களுக்குத் தெரிந்தவர்கள் இருப்பார்கள். நம் வரலாறும் இயக்கத்தின் சாதனைகளும் தெரியாமல் மாற்றுக் கட்சியில் சேர்ந்துவிடப்பார்கள். அவர்களிடமும் நம் வரலாற்றை எடுத்துச் சொல்லுங்கள். அதேபோல, இன்று ஒரு கொள்கையற்ற கூட்டம் சுற்றிக்கொண்டிருக்கிறது. பேசக்கூடத் தெரியவில்லை, வெறும் சத்தம்தான். அவர்களிடம் பேசுங்கள்.

முந்தைய 10 ஆண்டுக்கால அ.தி.மு.க. ஆட்சியில் தமிழ்நாடு எப்படி இருந்தது, அதை எப்படி இந்த 5 ஆண்டுகளில் நம் தலைவர் எரி செய்துள்ளார் என்பதைத் தரவாளோடும், உண்மையான ஆதாரத்தோடும் எடுத்துச் சொல்லுங்கள். தமிழ்நாடு அடைந்துள்ள முன்னேற்றத்தைப் புள்ளிவிவரத்தோடு எடுத்துச் சொல்லுங்கள்.

உங்கள் ஒவ்வொருவரிடமும் நான் கேட்டுக்கொள்கிறேன், மக்களோடு நேரடித் தொடர்பில் இருங்கள். மக்களுடன் பேசுங்கள். அவர்களின் நம்பிக்கையை மட்டும் நீங்கள் பெற்றுவிட்டால், நிச்சயம் அவர்கள் உங்களை நம்புவார்கள். யாரும் அந்த நம்பிக்கையைக் கேட்கக் முடியாது. நான் ஏதோ இந்த வரவிருக்கின்ற சட்டமன்றத் தேர்தலை மட்டும் மனதில் வைத்துப் பேசுகிறேன் என்று நினைக்காதீர்கள். மக்களின் நம்பிக்கையை நீங்கள் பெற்றுவிட்டால், அதைவிடப் பெரிய சொத்து எதுவும் இல்லை. உங்களின் எதிர்காலத்துக்கு அது நிச்சயம் பயன்படும்.

நான் நிச்சயம் பிரச்சாரத்துக்காக இன்னும் ஒரு 10, 15 நாட்களில் மீண்டும் இங்கு வருவேன். ஈரோட்டுக்கும் நாமக்கல்லுக்கும் வருவேன். அப்பொழுது உங்களின் குறிப்பிட்ட எடுத்துக் காட்டுகளை, நீங்கள் எவ்வளவு வேலை செய்துள்ளீர்கள் என்று உங்களிடம் கேட்கும். உங்களின் கருத்துகளை நான் கேட்கப்போகும். நீங்கள் என்னிடம் சொல்ல வேண்டும், "நான் இவ்வளவு பேரைச் சந்தித்துள்ளேன், இவ்வளவு வாக்குறுதிகளை நான் உறுதி செய்துள்ளேன்" என்கிற அந்த உறுதியை நீங்கள் அளிக்க வேண்டும்.

நான் மீண்டும் மீண்டும் உங்களுக்குச் சொல்லுகிறேன், யார் உண்மையாக இளைஞர் அணியில் உழைக்கிறார்களோ அவர்களுக்கு நிச்சயமாகப் பெரிய வாய்ப்புகள் தேடி வரும். உங்களின் உழைப்புக்கான அங்கீகாரத்தை நம் தலைவர் அவர்கள் சரியான நேரத்தில் உங்களுக்கு வழங்குவார். அதற்கு நான் பொறுப்பு. தி.மு.க. இளைஞர் அணி என்றால், தலைமையிலிருந்து சிங்களிச் செய்தி வந்தால் போதும், அதை 234 தொகுதிகளிலும் வாக்குச்சாவடி



### ஒரே ரோல் மாடல்!

தலைவர் நமக்கு ஓர் இலக்குக் கொடுத்துள்ளார். 'வெல்வோம் 200, படைப்போம் வரலாறு' என்று, ஆனால் நான் உங்களிடம் சொல்வதெல்லாம், அடுத்த ஒரு மாத காலம் நாம் கவனமாக நம் பணிகளைச் செய்ய வேண்டும் என்றால், 200 அல்ல, 234 தொகுதிகளிலும் நிச்சயம் நம் மதச்சார்பற்ற முற்போக்குக் கூட்டணி வென்று காட்டும். அந்த வெற்றி ஈரோடு, நாமக்கல் மாவட்டங்களிலிருந்து தொடங்க வேண்டும்.

### இளைஞர் அணி பங்களிப்பு

ஈரோடு மாவட்டத்தில் இருக்கக்கூடிய ஈரோடு கிழக்கு, ஈரோடு மேற்கு, அந்தியூர் மற்றும் மிக முக்கியமாக கடந்த முறை நாம் வெற்றி வாய்ப்பைத் தவறவிட்ட மொடக்குறிச்சி, பவானி, கோபிசெட்டிபாளையம், பவானிசாகர், பெருந்துறை ஆகிய தொகுதிகளில் இருந்து இந்த முறை நாம் வெற்றி பெற்றாக வேண்டும். அதேபோல நாமக்கல் மாவட்டத் தலைநகர அருக்கக்கூடும் சென்ற முறை நாம் இழந்த குமாரபாளையம், பரமத்தி வேலூர் தொகுதிகளிலிருந்து நாம் நிச்சயம் வெற்றி பெற்றாக வேண்டும். அந்த வெற்றிக்கு இளைஞர் அணியின் பங்களிப்பு மிக மிக முக்கியமாக இருக்க வேண்டும். வெற்றி என்றால் சாதாரண வெற்றியாக இருக்கக்கூடாது, மிகப் பெரிய வாக்கு வித்தியாசத்தில் நாம் வென்று காட்ட வேண்டும்.

நம்மை அழிக்கப்போவதாக ஏற்கனவே நிறைய போர் சுற்றுகிறார்கள். புதிய புதிதாக நிச்சயம் வருவார்கள். அவர்களுக்கெல்லாம் ஒரே பதில்தான். பேரறிஞர் அண்ணா அவர்கள் 1940-களிலேயே கூறிவிட்டுச் சென்றுவிட்டார். என்ன சொன்னார் தெரியுமா? "தி.மு.கழகத்தை அழிக்க வேண்டும் என்று இன்று எங்களுக்கு நான்கு அடிக்கு நீங்கள் குழி வெட்டினீர்கள். நீங்கள் குழியை வெட்டி முடிப்பதற்குள் நாங்கள் ஆறு அடி வளர்ந்துவிடுவோம். அதற்குப் பக்கத்தில் ஆறு அடிக்கு எங்களுக்கு ஒரு குழி வெட்டுவீர்கள். நீங்கள் குழியை வெட்டுவதற்குள் நாங்கள் 12 அடி வளர்ந்திருப்போம். நீங்கள் எங்களுக்குக் குழி வெட்ட வேட்ட நாங்கள் வளர்ந்துகொண்டே இருப்போம்." தி.மு.க-காரண யாராலும் குழி வேண்டிய புதைக்க முடியாது, யாராலும் வேண்டிய புதைக்க முடியாது என்று பேரறிஞர் அண்ணா அவர்கள் அன்றைக்கே சொன்னார். அதை நாம் இளைஞர் அணி மற்றும் தேர்தல் களத்தில் நிரூபித்துக் காட்ட வேண்டும்.

நான் உங்களிடம் கேட்டுக்கொள்வதெல்லாம், தன்னம்பிக்கை இருக்கலாம் அளவளவு திகமான தன்னம்பிக்கையை இருக்கக்கூடாது. கருத்துக் கணிப்பில் எவ்வளவு சொல்கிறார்களோ, அதைவிட மிகப் பெரிய வெற்றியை நாம் பெற்றாக வேண்டும். எனவே, அதை ஒரு கோரிக்கையாக உங்களுக்கு வைத்து, அடுத்த ஒரு மாதம் நம் அனைவருக்கும் தூக்கம், சாப்பாடு முக்கியம். ஆனால், அதைவிட தி.மு.க-வின் வெற்றி மிக மிக முக்கியம் என்பதை தெரிவித்துக் கொள்கிறேன்.

இந்த சிறப்பான வாய்ப்பை ஏற்படுத்தி கொடுத்த மாவட்ட நிர்வாகத்துக்கும், வருகை தந்திருந்த அனைத்து நிர்வாகிகளுக்கும் மீண்டும் எனது நன்றியைத் தெரிவித்து வாய்ப்புக்கு நன்றி தெரிவித்து விடைபெறுகிறேன். இவ்வாறு துணை முதலமைச்சர் உதயநிதி ஸ்டாலின் அவர்கள் உரையாற்றினார்.